

കരാർ ഉടമ്പടി

2018-ാം ആണ്ട് മാസം തീയതി,
..... (സ്ഥാപനത്തിന്റെ പേര്) സ്ഥാപനത്തിന്റെ/
സംഘടനയുടെ സെക്രട്ടറി/ പ്രസിഡന്റ്/മുഖ്യ സ്ഥാപനാധികാരികൾ ന്യൂനപക്ഷ ക്ഷേമ വകുപ്പ്
ഡയറക്ടർ, വികാസ് ഭവൻ, തിരുവനന്തപുരം - ന് എഴുതി കൊടുത്ത സമ്മത പത്രം.

GO(Rt) No. 2373/18/GAD തീയതി 12.04.2018 പ്രകാരം പ്രീമാരിറ്റൽ കൗൺസിലിംഗ്
കോഴ്സ് ആരംഭിക്കുന്നതിന് സർക്കാർ അനുമതി ലഭ്യമായതനുസരിച്ച്
..... എന്ന സ്ഥാപനത്തിന്/ സംഘടനയ്ക്ക് അനുവദിച്ച
ന്യൂനപക്ഷ പ്രീമാരിറ്റൽ കൗൺസിലിംഗ് സെന്റർ താഴെ ചേർത്ത നിബന്ധനകൾക്ക്
വിധേയമായി ആരംഭിക്കുന്നതിന്/ പ്രവർത്തിക്കുന്നതിന് ഇതിനാൽ സമ്മതിച്ചിരിക്കുന്നു.

നിബന്ധനകൾ

1. സെന്ററിന്റെ നടത്തിപ്പ് ചുമതല പ്രിൻസിപ്പൽ/സ്ഥാപന/മഹല്ല് മേലാധികാരിക്കോ ഉപയ
സമ്മതപ്രകാരം അദ്ദേഹം ചുമതലപ്പെടുത്തുന്ന യോഗ്യനായ വ്യക്തിക്കോ ആയിരിക്കും.
2. പ്രീമാരിറ്റൽ കൗൺസിലിംഗ് കേന്ദ്രത്തിന്റെ ഭരണപരവും, അക്കാദമികവുമായ
പ്രവർത്തനങ്ങളുടെ നിരീക്ഷണ/ഏകോപന ചുമതല ജില്ലയിലെ പരിശീലനകേന്ദ്രം
പ്രിൻസിപ്പലിനായിരിക്കും.
3. ഫർണിച്ചർ, ബോർഡ്, ഫാൻ, ലൈറ്റ്, പബ്ലിക് അഡ്രസിംഗ് സിസ്റ്റം, കുടിവെള്ളം,
സാനിറ്റേഷൻ സൗകര്യം എന്നിവ കൗൺസിലിംഗ് സെന്ററിൽ ഉണ്ടായിരിക്കണം.
(അത് ഒരുക്കേണ്ട ബാധ്യത സെന്റർ അധികാരികൾക്കായിരിക്കും)
4. ആൺകുട്ടികൾക്കും, പെൺകുട്ടികൾക്കും പ്രത്യേകം പ്രത്യേകം ടോയ്ലെറ്റ്
സംവിധാനം സജ്ജീകരിക്കണം.
5. കൗൺസിലിംഗ് പ്രവർത്തനങ്ങൾ ഏകോപിപ്പിക്കുന്നതിനും നടപ്പിലാക്കുന്നതിനുമായി
യോഗ്യരായ ഉത്തരവാദത്തപ്പെട്ട രണ്ട് വ്യക്തികളുടെ പൂർണ്ണമായ മേൽവിലാസം,
ഫോൺ നമ്പർ, ഇ-മെയിൽ വിലാസം എന്നിവ വകുപ്പിന് മുൻകൂട്ടി കൈമാറേണ്ടതാണ്.
6. ഒരു ദിവസം 6 മണിക്കൂർ വെച്ച് 4 ദിവസം നീണ്ടു നിൽക്കുന്ന 24 മണിക്കൂർ ക്ലാസ്സാണ്
ഒരു ബാച്ചിൽ ഉൾപ്പെടുത്തേണ്ടത്. 4 ദിവസത്തെ ക്ലാസ്സ്/ഒരു ബാച്ച് ഒരു
മാസത്തിനുള്ളിൽ പൂർത്തീകരിക്കേണ്ടതാണ്.
7. ന്യൂനപക്ഷ സമുദായത്തിലെ 18 വയസ്സ് പൂർത്തിയാക്കിയ അവിവാഹിതർക്കാണ്,
കൗൺസിലിംഗ് സെന്റർ മുഖേന സൗജന്യ കൗൺസിലിംഗ് ക്ലാസ് നൽകേണ്ടത്
8. ഒരു ബാച്ചിൽ ചുരുങ്ങിയത് 30 പേർ ഉണ്ടായിരിക്കണം.
9. കൗൺസിലിംഗ് പരിപാടികളുമായി ബന്ധപ്പെട്ട് യാതൊരുവിധ സംഭാവനകളോ
ഫീസുകളോ വിദ്യാർത്ഥികളിൽ നിന്ന് ഈടാക്കരുത്.
10. കൗൺസിലിംഗ് ക്ലാസ് സംഘടിപ്പിക്കുന്നതിന് മുമ്പായി, കൗൺസിലിംഗിനായി രജിസ്റ്റർ
ചെയ്ത കുട്ടികളുടെ വിവരങ്ങൾ ന്യൂനപക്ഷ ക്ഷേമ ഡയറക്ടറേറ്റിനെ/യുവ
ജനതയക്കായുള്ള പരിശീലന കേന്ദ്രത്തിനെ ബോധ്യപ്പെടുത്തി അംഗീകാരം നേടണം.
11. ഒരു ബാച്ച് ക്ലാസ് നടത്തുന്നതിന് ഒരു സെന്ററിന് ഫാക്കൽറ്റി ഹോണേറേറിയം അടക്കം
പരമാവധി 20000/- രൂപ അനുവദിക്കുന്നതാണ്. ട്രെയിനിംഗിന് പങ്കെടുക്കുന്ന
വിദ്യാർത്ഥികളുടെ വിവരങ്ങളും ട്രെയിനിംഗ് തീയതിയും ലഭ്യമാകുമ്പോൾ ആകെ
തുകയുടെ 50% തുക അനുവദിക്കുന്നതാണ്. നിശ്ചിത സമയത്തിനുള്ളിൽ ട്രെയിനിംഗ്
പൂർത്തിയാക്കി ബില്ലി് സമർപ്പിക്കുമ്പോൾ അടുത്ത 50% തുക അനുവദിക്കുന്നതാണ്.
ട്രെയിനിംഗ് നടത്താൻ കഴിഞ്ഞിട്ടില്ലായെങ്കിൽ അനുവദിച്ച തുകയും സർക്കാർ നിശ്ച
യിക്കുന്ന നിരക്കിലെ പിഴ പലിശ ഉൾപ്പെടെ തിരിച്ചടയ്ക്കേണ്ടതാണ്.

12. കൗൺസിലിംഗിന് ക്ലാസ്സെടുക്കുന്ന ഫാക്കൽറ്റിക്ക് സർക്കാർ നിശ്ചയിക്കുന്ന നിരക്കിലുള്ള 3 മണിക്കൂറിന് 2000/- രൂപ നിരക്കിൽ തുക ഓണറേറിയമായി കൗൺസിലിംഗ് നടത്തുന്ന സ്ഥാപനം അതിനായി നൽകിയിട്ടുള്ള തുകയിൽ നിന്നും കണ്ടെത്തേണ്ടതാണ്. തുകയുടെ കൈപ്പറ്റു രസീത് ട്രെയിനിംഗ് പൂർത്തിയാകുമ്പോൾ അതാത് ന്യൂനപക്ഷ യുവജനതയ്ക്കായുള്ള പരിശീലന കേന്ദ്ര പ്രിൻസിപ്പൽമാർക്ക് നൽകേണ്ടതാണ്. 4000/-രൂപ റിഫ്രഷ്മെന്റ്/കണ്ടിൻജൻസി ഇനത്തിലും ഉപയോഗപ്പെടുത്താവുന്നതാണ്.
13. കൗൺസിലിംഗ് നടത്തിപ്പിനായിട്ടുള്ള ധനവിനിയോഗത്തിന് മാത്രമായി ഏതെങ്കിലും ഒരു ഷെഡ്യൂൾഡ് ബാങ്കിൽ പ്രത്യേകം എസ്.ബി അക്കൗണ്ട് സംഘടനക്ക്/സ്ഥാപനത്തിൽ ഉണ്ടായിരിക്കേണ്ടതാണ്.
14. ഗൈനക്കോളജി/ഹെൽത്ത് സയൻസ്/നിയമം എന്നീ വിഷയങ്ങളിൽ സ്ഥാപനങ്ങളിൽ ഫാക്കൽറ്റികൾ ഉണ്ടെങ്കിൽ അവരുടെ യോഗ്യത പരിശോധിച്ച് ന്യൂനപക്ഷ ക്ഷേമ ഡയറക്ടർ നൽകുന്ന ഉത്തരവിന്റെ അടിസ്ഥാനത്തിൽ ഫാക്കൽറ്റിയെ നിശ്ചയിക്കാവുന്നതാണ്. മറ്റു വിഷയങ്ങളിലെ ഫാക്കൽറ്റികളെ വകുപ്പ് മുഖേന നൽകുന്നതായിരിക്കും.
15. പ്രീമാരിറ്റൽ കൗൺസിലിംഗ് കോഴ്സിന്റെ മൊഡ്യൂൾ കാലിക്ട് യൂണിവേഴ്സിറ്റി സോഷ്യോളജി ഡിപ്പാർട്ടുമെന്റിന്റെയും ലയോള കോളേജ് സൈക്കോളജി വിഭാഗത്തിന്റെയും സഹായത്തോടെയും ന്യൂനപക്ഷ ക്ഷേമ ഡയറക്ടറേറ്റ് നിശ്ചയിച്ചിട്ടുള്ളതാണ്.
16. പ്രീമാരിറ്റൽ കൗൺസിലിംഗിന് അനുമതി നൽകിയിട്ടുള്ള സ്ഥാപനം/സംഘടന പ്രീമാരിറ്റൽ കൗൺസിലിംഗിന് മാത്രം അനുവദിച്ചിട്ടുള്ളതും വകുപ്പിന് കീഴിലെ ഇതര പ്രവർത്തനങ്ങൾ നേരിട്ടോ അല്ലാതെയോ ഏറ്റെടുത്ത് നടത്തുന്നതിനും മറ്റുമായി ചുമതലപ്പെടുത്തിയിട്ടില്ലാത്തതുമാകുന്നു. മറ്റൊരു പ്രവർത്തനവും ഈ മേൽവിലാസം ഉപയോഗിച്ച് ചെയ്യാൻ പാടില്ലാത്തതാകുന്നു.
17. വ്യക്തിഗത കൗൺസിലിംഗ് അടക്കം സെന്ററിന്റെ പേര് ദുരുപയോഗം ചെയ്യുന്ന പ്രവർത്തനങ്ങളിൽ ഏർപ്പെടാവുന്നതല്ല. മേൽ നിബന്ധനകളിൽ ഏതെങ്കിലും ഒന്നോ അതിലധികമോ വീഴ്ച വരുത്തുന്ന പക്ഷം മുൻകൂർ നോട്ടീസ് നൽകി സ്ഥാപനത്തിനായി അനുവദിച്ച പ്രീമാരിറ്റൽ കൗൺസിലിംഗ് കോഴ്സ് റദ്ദ് ചെയ്യുന്നതിനുള്ള പൂർണ്ണ അധികാരം ന്യൂനപക്ഷ ക്ഷേമ ഡയറക്ടറിൽ നിക്ഷിപ്തമായിരിക്കും. അനുവദിച്ച തുക പൂർണ്ണമായും തിരിച്ചടക്കേണ്ടതായും വരും.
18. പ്രീമാരിറ്റൽ കൗൺസിലിംഗ് കോഴ്സ് നടത്തുന്ന സ്ഥാപനത്തിനു മുൻപായി പ്രീമാരിറ്റൽ കൗൺസിലിംഗ് സെന്റർ, ന്യൂനപക്ഷ ക്ഷേമ വകുപ്പ്, കേരള സർക്കാർ എന്ന ബോർഡ് വയ്ക്കേണ്ടതാണ്.

മേൽ വ്യവസ്ഥകൾ പൂർണ്ണമായും പാലിച്ചു കൊള്ളാമെന്നും ഇതിന് വിരുദ്ധമായി എന്തെങ്കിലും വീഴ്ച ഉണ്ടായാൽ ആയതിന്റെ പേരിൽ ന്യൂനപക്ഷ ക്ഷേമ ഡയറക്ടറേറ്റിനും സർക്കാരിനും ഉണ്ടാകുന്ന എല്ലാ കഷ്ട നഷ്ടങ്ങൾക്കും ഞങ്ങളുടെ സ്ഥാപനത്തിന്/സംഘടനയ്ക്ക് ഒറ്റയ്ക്കും കൂട്ടായും ഉത്തരവാദിത്വമുണ്ടായിരിക്കുമെന്നും ഇതിനാൽ സമ്മതിച്ച് എഴുതി ഒപ്പിട്ടിരിക്കുന്നു.

കേരള സർക്കാരിനു വേണ്ടി

സ്ഥാപനാധികാരി
പ്രീമാരിറ്റൽ കൗൺസിലിംഗ് സെന്റർ

ഡയറക്ടർ